

भूजल सर्वेक्षण आणि विकास यंत्रणे करिता
राज्यस्तरीय प्रयोग शाळेकरीता अतिरिक्त
मनुष्यबळ मंजूर करण्याच्या प्रस्तावास
प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: डब्ल्यूक्यूएम- २०२५/प्र. क्र.०२/पापु-१२

७ वा मजला, गोकुळदास तेजपाल रुग्णालय संकुल, मंत्रालय, मुंबई- ४०० ००१

दिनांक: ०५ जून, २०२५.

वाचा

१. राज्य पाणी व स्वच्छता मिशनच्या कार्यकारी समितीच्या दिनांक २६/११/२०२४ रोजीच्या पडलेल्या बैठकीमधील निर्णय.
२. आयुक्त, भूजल सर्वेक्षण आणि विकास यंत्रणा, महाराष्ट्र राज्य पुणे यांचे पत्र जा.क्र. भूसवियं/ पाणी गुणवत्ता / प्रयोग/ मनुष्यबळ भरती/५६९/२०२४, दिनांक २३/१२/२०२४ व दि.१५/०८/२०२५.

प्रस्तावना -

केंद्र सरकारच्या धोरणानुसार प्रत्येक राज्यात एक राज्यस्तरीय पाणी गुणवत्ता तपासणी प्रयोगशाळा असणे गरजेचे आहे. ज्या मध्ये पाणी गुणवत्ते बाबत सर्व प्रकारच्या तपासण्या करता येतील. उदा. भौतिक तपासणी, रासायनिक तपासणी व अनुजैविक तपासणी तसेच राज्य प्रयोगशाळा ही संपूर्ण राज्यासाठी REFFERAL INSTITUTE तसेच महत्वाचे घटक व नविन उद्भवणाऱ्या अडचणी व प्रश्नांकरीता प्रशिक्षण व संशोधन केंद्र म्हणून काम करणार आहे. या प्रयोगशाळेमध्ये नियमित पृथःकरणा व्यतिरिक्त पाणी गुणवत्ते बाबत सर्व प्रकारच्या संशोधनाचे व नियोजनाचे काम असणार आहे. केंद्र सरकारच्या Uniform Drinking water protocol February २०१३ नुसार राज्य प्रयोगशाळा ही संपूर्ण राज्यासाठी REFFERAL INSTITUTE राहणार आहे अशा प्रकारच्या मार्गदर्शक सुचना देण्यात आल्या आहेत. या प्रयोगशाळेमार्फत विभागिय व जिल्हा प्रयोगशाळांवर नियंत्रण ठेऊन त्यांची कार्यपद्धती व PERFORMANCE बाबत नियंत्रण व मार्गदर्शन असणार आहे. तसेच गुणवत्ता बाधित ठिकाणे व बाधित घटकांबाबत स्रोतांच्या पाण्याची गुणवत्ता सुधारण्याबाबत उपाययोजना सुचविणे व अभ्यासासाठी या प्रयोगशाळेत specific घटकांसाठी संशोधन होणार आहे.

भूजल सर्वेक्षण आणि विकास यंत्रणे अधिनस्त राज्य प्रयोगशाळा कार्यान्वीत करणेसाठी लागणारे आवश्यक मनुष्यबळ प्रथमतः सहा महिन्याकरिता बाह्य यंत्रणेद्वारे भरण्यासाठी रु.५२.४१ लक्ष निधी खर्च करण्यास दि.२६/११/२०२४ रोजीच्या कार्यकारी समितीच्या बैठकीमध्ये मान्यता देण्यात आली आहे. त्यानुषंगाने आयुक्त, भूजल सर्वेक्षण आणि विकास यंत्रणा, महाराष्ट्र राज्य पुणे यांनी सादर केलेल्या रु.५२.४१ लक्ष एवढ्या निधीच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय -

प्रस्तावनेत नमूद केलेली वस्तुस्थिती विचारात घेता, भूजल सर्वेक्षण आणि विकास यंत्रणेच्या अधिनस्त राज्य प्रयोगशाळा कार्यान्वित करण्यासाठी लागणारे २५ मनुष्यबळापैकी नियमित पदे मंजूर होईपर्यंत भरावयाची

१७ पदे व बाह्य यंत्रणेद्वारे कायमस्वरूपी भरावयाची ५ पदे प्रथमतः सहा महिण्याकरिता बाह्यस्रोताद्वारे घेण्यास मान्यता देण्यात येत आहे.

तसेच शासनाकडे प्रस्तावित केलेली १७ कायमस्वरूपी पदे भरती करण्यात आल्यानंतर सदर १७ पदे व्यपगत होतील.

०२. भूजल सर्वेक्षण आणि विकास यंत्रणेच्या अधिनस्त राज्य प्रयोगशाळे करीता बाह्यस्रोताद्वारे घ्यावयाच्या मनुष्यबळाचा तपशिल (मासिक मानधन, पात्रता तसेच कर्तव्य व जबाबदाऱ्या इत्यादी) सोबतच्या विवरणपत्र- अ नुसार निश्चित करण्यात येत आहे.

०३. या खरेदीसाठी होणारा खर्च सन २०२५-२६ या आर्थिक वर्षाच्या, पाणी गुणवत्ता सनियंत्रण सर्वेक्षण कार्यक्रमाच्या वार्षिक कृती आराखड्यामधील O&M या घटकांतर्गत मंजूर अनुदानातून भागविण्यात यावा व त्याखाली अंतिमतः खर्ची टाकण्यात यावा.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६०५१३३१३६८९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल धस)

अवर सचिव, महाराष्ट्र शासन

प्रत,

३. मा.अध्यक्ष, विधानसभा/मा.सभापती विधान परिषद/मा.विरोधी पक्षनेता विधानसभा/विधानपरिषद.
४. मा.मंत्री (पाणी पुरवठा व स्वच्छता) मंत्रालय, मुंबई, यांचे खाजगी सचिव.
५. महालेखापाल, महाराष्ट्र-१, मुंबई (लेखापरिक्षा व अनुज्ञेयता).
६. महालेखापाल, महाराष्ट्र-२, नागपूर (लेखापरिक्षा व अनुज्ञेयता).
७. आयुक्त, भूजल सर्वेक्षण व विकास यंत्रणा, पुणे.
८. अभियान संचालक (जजीमि), राज्य पाणी व स्वच्छता मिशन, सिडको भवन, बेलापूर
९. प्रधान सचिव, पाणी पुरवठा व स्वच्छता विभाग, मंत्रालय, मुंबई, यांचे स्वीय सहायक.
१०. उप सचिव (जजीमि), पाणी पुरवठा व स्वच्छता विभाग, मंत्रालय, मुंबई, यांचे स्वीय सहायक.
९. कार्यासन पापु-१०/०४, पाणी पुरवठा व स्वच्छता विभाग, मंत्रालय, मुंबई-०१
१०. निवडनस्ती पापु-१२, पाणी पुरवठा व स्वच्छता विभाग, मंत्रालय, मुंबई-०१

विवरणपत्र - अ

भूजल सर्वेक्षण आणि विकास यंत्रणे अंतर्गत राज्यस्तरीय प्रयोग शाळेकरीता मनुष्यबळाचा तपशिल -

अ. क्र.	पदनाम	पद संख्या	प्रतिमहा मानधन (रक्कम रुपयात)	शैक्षणिक पात्रता	अनुभव	कर्तव्य व जबाबदाऱ्या
१	Chief Chemist (मुख्य रसायनी)	१	७०,०००	मान्यताप्राप्त विद्यापीठाची रसायनशास्त्रातील पदव्युत्तर पदवी	प्रयोगशाळा व्यवस्थापन, पाण्याच्या गुणवत्तेचे विश्लेषण आणि देखरेख या क्षेत्रातील किमान १५ वर्षांचा अनुभव. समान अनुभव असलेल्या निवृत्त व्यक्तीला प्राधान्य.	१.राज्यात स्थापन केलेल्या सर्व पिण्याच्या पाण्याच्या गुणवत्ता चाचणी प्रयोगशाळांचे प्रमुख. २.प्रयोगशाळांच्या सुरळीत कामकाजासाठी पाणी गुणवत्ता विषयक दस्तऐवज, शासन निर्णय व इतर दस्तऐवज यांचा अवलंब करणे ३.चाचणी निकालांचे योग्य विश्लेषण, अहवाल देणे आणि अहवाल स्पष्टीकरण यासाठी मानक कार्यपद्धती (SOPs) तयार करणे ४.पाणी गुणवत्ता सनियंत्रण व सर्वेक्षण याकरीता वार्षिक कृती आराखडा तयार करणे. ५.शासनाच्या नियमांनुसार प्रक्रियात्मक औपचारिकता स्वीकारून सक्षम अधिकाऱ्यांकडून मंजूरी घेतल्यानंतर उपकरणे/उपकरणांचे योग्य वार्षिक देखभाल दुरुस्ती (AMC/CMC) सुनिश्चित करणे. ६. शासनाच्या नियमांनुसार प्रक्रिया पूर्ण करून, सक्षम प्राधिकरणाची मंजूरी मिळाल्यानंतर रसायने, काचसामान व इतर उपभोग्य वस्तू वेळेत खरेदी केली जावी याची खात्री करणे. ७.IS/ISO/IEC १७०२५:२०१७ नुसार प्रमाणित संदर्भ सामग्री (Certified Reference Material - CRM) वापरून सर्व उपकरणे व यंत्रसामग्रीची योग्य रीतीने अंशांकन (कॅलिब्रेशन) सुनिश्चित करणे. ८.विभाग प्रमुखांशी चर्चा करून सुधारात्मक उपाययोजना आखणे. ९.जलशुद्धीकरण तंत्रज्ञानांची आणि सुधारात्मक उपाययोजनांकरीता आवश्यक तेथे मार्गदर्शन करणे. १०. सर्व स्तरांवरील प्रयोगशाळांमध्ये

						<p>चाचणी परिणामांची पडताळणी, गुणवत्ता नियंत्रण आणि सुरक्षिततेची खात्री करणे.</p> <p>११.नमूना संकलन, पाणी गुणवत्ता विश्लेषण, डेटा विश्लेषण तसेच पाणी गुणवत्ता विश्लेषणाच्या आधारे मानक सुधारात्मक उपाययोजना ओळखणे या बाबतीत अहवाल देणाऱ्या कर्मचाऱ्यांचे मार्गदर्शन व देखरेख करणे.</p> <p>१२. JJM IMIS वर अपलोड करण्यात आलेल्या डेटाची अचूकता सुनिश्चित करणे.</p> <p>१३. सुरक्षित पिण्याच्या पाण्याच्या पुरवठ्याची खात्री करण्याच्या दृष्टीने इतर कोणतेही आवश्यक कार्य करणे.</p> <p>१४.राज्यातील प्रयोगशाळांना किमान मूलभूत पाणी गुणवत्ता निकषांसाठी तसेच स्थानिक परिस्थितीनुसार इतर निकषांसाठी NABL मान्यता मिळवून देण्यासाठी नियोजन करणे, मार्गदर्शन करणे व सहाय्य करणे.</p>
२	Senior Chemist (वरिष्ठ रसायनी)	१	५५,०००	मान्यताप्राप्त विद्यापीठाची रसायनशास्त्रातील पदव्युत्तर पदवी (एम.एससी.)	प्रयोगशाळेत पाणी गुणवत्ता विश्लेषण व निरीक्षणाचा किमान १० वर्षांचा अनुभव.	<p>१.वरीलप्रमाणे प्रयोगशाळेची योग्य देखभाल करण्यात मुख्य रसायनी यांना योग्य सहाय्य पुरविणे.</p> <p>२.जिल्हा आणि उपविभागीय पातळीवरील प्रयोगशाळांतील रसायनी आणि अणूजैविक तज्ञ यांना मार्गदर्शन करणे.</p> <p>३.राज्य प्रयोगशाळेत प्रगत पाणी चाचणी उपकरणांचे संचालन करणे.</p> <p>४.प्रयोगशाळेतील लक्षित नमुन्यांची चाचणी सुनिश्चित करणे.</p> <p>५.पाणी गुणवत्ता व्यवस्थापनाच्या दृष्टीने इतर कोणतेही कार्य करणे.</p>
३	Assistant Chemist (सहाय्यक रसायनी)	२	३५,०००	मान्यताप्राप्त विद्यापीठाची रसायनशास्त्रातील पदव्युत्तर पदवी (एम.एससी.)	प्रयोगशाळेत पाणी गुणवत्ता विश्लेषण आणि निरीक्षणाचा किमान ७ वर्षांचा अनुभव.	<p>१.पाणी गुणवत्ता चाचणीसाठी निर्धारित केलेले लक्ष्य साध्य करण्यासाठी रासायनिक घटकांची तपासणी संबंधित अधिकाऱ्याला योग्य सहाय्य पुरविणे.</p> <p>२.रासायनिक घटकांची तपासणी करीता योग्य तंत्रज्ञानाची अंमलबजावणी करणे.</p> <p>३.IMIS वर पाणी गुणवत्ता डेटा नियमितपणे अद्यावत करणे.</p>

						४.पाणी गुणवत्ता व्यवस्थापनाच्या दृष्टीने इतर कोणतेही कार्य करणे.
४	Assistant Microbiologist (सहाय्यक अणुजैविक तज्ञ)	१	३५,०००	मान्यताप्राप्त विद्यापीठाची सूक्ष्मजीवशास्त्रातील पदव्युत्तर पदवी (एम.एससी.)	प्रयोगशाळेत पाणी गुणवत्ता विश्लेषण आणि निरीक्षणाचा किमान ७ वर्षांचा अनुभव.	१.पाणी गुणवत्ता चाचणीसाठी निर्धारित केलेले लक्ष्य साध्य करण्यासाठी जैविक घटकांची तपासणी व संबंधित अधिकाऱ्याला योग्य सहाय्य पुरविणे. २.जैविक घटकांची तपासणी करिता योग्य तंत्रज्ञानाची अंमलबजावणी करणे ३.IMIS वर पाणी गुणवत्ता डेटा नियमितपणे अद्यावत करणे. ४.सूक्ष्मजीवशास्त्र प्रयोगशाळेची स्वच्छता राखण्यासाठी नियमितपणे निर्जंतुकीकरण ५.पाणी गुणवत्ता व्यवस्थापनाच्या दृष्टीने इतर कोणतेही कार्य करणे.
५	Junior Chemist (कनिष्ठ रसायनी)	२	३०,०००	मान्यताप्राप्त विद्यापीठाची रसायनशास्त्रातील पदव्युत्तर पदवी (एम.एससी.)	प्रयोगशाळेत पाणी गुणवत्ता विश्लेषण आणि निरीक्षणाचा किमान ५ वर्षांचा अनुभव .	१.पाणी गुणवत्ता चाचणीसाठी निर्धारित केलेले लक्ष्य साध्य करण्यासाठी रासायनिक घटकांची तपासणी संबंधित अधिकाऱ्याला योग्य सहाय्य पुरविणे. २.रासायनिक घटकांची तपासणी करिता योग्य तंत्रज्ञानाची अंमलबजावणी करणे. ३.प्रयोगशाळेची योग्य देखभाल सुनिश्चित करणे. ४.पाणी गुणवत्ता व्यवस्थापनाच्या दृष्टीने इतर कोणतेही कार्य करणे.
६	Junior Microbiologist (कनिष्ठ अणुजैविक तज्ञ)	२	३०,०००	मान्यताप्राप्त विद्यापीठाची सूक्ष्मजीवशास्त्रातील पदव्युत्तर पदवी (एम.एससी.)	प्रयोगशाळेत पाणी गुणवत्ता विश्लेषण आणि निरीक्षणाचा किमान ५ वर्षांचा अनुभव.	१.पाणी गुणवत्ता चाचणीसाठी निर्धारित केलेले लक्ष्य साध्य करण्यासाठी जैविक घटकांची तपासणी व संबंधित अधिकाऱ्याला योग्य सहाय्य पुरविणे. २.जैविक घटकांची तपासणी करिता योग्य तंत्रज्ञानाची अंमलबजावणी करणे ३.प्रयोगशाळेची योग्य देखभाल सुनिश्चित करणे. ४.पाणी गुणवत्ता व्यवस्थापनाच्या दृष्टीने इतर कोणतेही कार्य करणे.
७	Procurement Expert (संपादनूक तज्ञ)	१	४०,०००	मान्यताप्राप्त विद्यापीठाची वाणिज्य शाखेतील पदव्युत्तर पदवी	शासकीय खरेदी आणि करार व्यवस्थापनाचा किमान ३ वर्षांचा अनुभव.	खरेदी नियोजन, निविदा प्रक्रिया व्यवस्थापन, करार व्यवस्थापन, आणि खरेदी प्रक्रियेत संबंधित इतर कार्ये.
८	Accountant (लेखापाल)	१	३५,०००	मान्यताप्राप्त विद्यापीठाची	किमान ४ वर्षांचा अनुभव.	१.लेजर, जर्नल्स आणि आर्थिक विवरणपत्रांसह अचूक आणि अद्यावत

				वाणिज्य शाखेतील पदवी		<p>लेखा नोंदी राखणे</p> <p>२.प्रयोगशाळेच्या आर्थिक व्यवहारांवर देखरेख ठेवणे, ज्यामध्ये अंदाजपत्रक तयार करणे, पुढील आवश्यकतांचा विचार करणे आणि आर्थिक नियोजन यांचा समावेश आहे.</p> <p>३.अद्यावत प्रयोगशाळेचे अंदाजपत्रक तयार करण्यात आणि व्यवस्थापनात सहाय्य करणे, अधिनिस्त कार्यालयांकडून पाणी गुणवत्ता निधीची मागणी व वाटप करणतसेच निधी योग्य प्रकारे वाटप केला जात आहे याची खात्री करणे.</p> <p>४.प्रयोगशाळेच्या खर्चावर देखरेख ठेवणे आणि त्यांना अंदाजपत्रकाच्या आत राखण्याची खात्री करणे, तसेच कोणत्याही विसंगती ओळखणे.</p> <p>५.व्यवस्थापनास आर्थिक अहवाल तयार करून सादर करणे, ज्यामध्ये मुख्य आर्थिक मापदंड आणि कामगिरी सूचकांक दर्शविणे</p> <p>६.शासकीय आर्थिक नियम आणि मानदंडांचे पालन सुनिश्चित करणे, ज्यामध्ये लेखा परीक्षण आणि आर्थिक पुनरावलोकनांचा समावेश करणे.</p> <p>७.खरेदी प्रक्रिया मध्ये सहाय्य करणे, ज्यामध्ये प्रयोगशाळेचे साहित्य आणि उपकरणे खरेदी करणे, तसेच किफायतशीरपणाची खात्री करणे.</p> <p>८.प्रयोगशाळेच्या कर्मचारीवर्गासाठी पगार प्रक्रिया राबविणे तसेच वेळेवर आणि अचूक पगार देणे सुनिश्चित करणे.</p> <p>९.प्रयोगशाळेला प्राप्त झालेल्या अनुदान आणि निर्धीच्या आर्थिक बाबींची देखरेख करणे, तसेच योग्य वाटप आणि अहवाल सादर करण्याची खात्री करणे.</p> <p>१०.आंतरिक आणि बाह्य लेखा परीक्षण करणाऱ्यांशी समन्वय साधून आर्थिक लेखा परीक्षण सुलभ करणे आणि शिफारशी लागू करणे.</p>
९	Multipurpose Assistant Water Quality बहुउद्देशिय	१	३०,०००	मान्यताप्राप्त विद्यापीठातून रसायनशास्त्रा	किमान ४ वर्षांचा अनुभव	१.सामान्य प्रशासकीय कार्ये जसे की फायलिंग, डेटा एंट्री, आणि नोंदी राखणे यामध्ये सहाय्य करणे.

	पाणी गुणवत्ता सहायक			त पदवी.		<p>२.प्रयोगशाळेच्या कार्याशी संबंधित कागदपत्रे, अहवाल आणि पत्रव्यवहार तयार करणे आणि त्यांचे व्यवस्थापन करणे.</p> <p>३.प्रयोगशाळा माहिती व्यवस्थापन प्रणाली (LIMS) मध्ये डेटा नोंदवणे करणे आणि अद्यावत करणे</p> <p>४.प्रयोगशाळेच्या साहित्य आणि उपकरणांचा पुरवठा निरीक्षण करणे आणि व्यवस्थापित करणे.</p> <p>५.प्रयोगशाळेतील चाचण्यांसाठी वेळापत्रक तयार करण्यात आणि नमुना संकलन आणि विश्लेषणासाठी कर्मचा-यांशी समन्वय साधण्यात सहाय्य करणे.</p> <p>६.सर्व कागदपत्रे आणि प्रक्रिया नियमावली मानकांचे पालन होते याची खात्री करणे.</p> <p>७.प्रयोगशाळेच्या क्रियाकलापांबाबत इतर विभाग, संस्था इत्यादींसोबत संवाद साधणे.</p> <p>८.आवश्यकतेनुसार प्रयोगशाळेच्या तंत्रज्ञाना आणि इतर कर्मचा-यांना सहाय्य प्रदान करणे.</p>
१०	Senior Laboratory Assistant (वरिष्ठ प्रयोगशाळा सहाय्यक)	२	३०,०००	किमान १२ वी विज्ञान	पाणी गुणवत्ता प्रयोगशाळेत किमान ३ वर्षांचा अनुभव असणाऱ्यास प्राधान्य.	<p>१.द्रावणे Reagent solution)तयार करणे आणि रसायनी व अणुजैविक तज्ञ यांना कामात सहाय्य करणे.</p> <p>२.रसायनी व अणुजैविकतज्ञ यांचेकडून दिलेले इतर कोणतेही कार्य.</p>
११	Laboratory Assistant (प्रयोगशाळा सहाय्यक)	१	२५,०००	किमान १२ वी विज्ञान	पाणी गुणवत्ता प्रयोगशाळेत किमान १ वर्षांचा अनुभव असणा-यास प्राधान्य.	<p>१.द्रावणे Reagent solution)तयार करणे आणि रसायनी व अणुजैविक तज्ञ यांना कामात सहाय्य करणे.</p> <p>२.रसायनी व अणुजैविकतज्ञ यांचेकडून दिलेले इतर कोणतेही कार्य रसायने काचसामान ताळेबंद ठेवणे.</p>
१२	Data Entry Operator (डेटा एन्ट्री ऑपरेटर)	१	२५०००	पदवी आणि एमएससीआय टी	किमान १ वर्षांचा अनुभव	<p>१.IMIS फॉर्मॅटमध्ये पाणी गुणवत्ता डेटा वेळेवर नोंदवणे.</p> <p>२.प्रयोगशाळेत संकलित आणि विश्लेषित केलेले सर्व नमुन्यांचे संगणकावर नोंद ठेवणे.</p> <p>३.रसायनी व अणुजैविकतज्ञ यांचेकडून दिलेले इतर कोणतेही कार्य.</p>
१३	Lab Attendant (प्रयोगशाळा)	१	१५,०००	किमान दहावी पास	पाणी चाचणी प्रयोगशाळेत	१.काचसामान साफ करणे आणि प्रयोगशाळेची स्वच्छता राखण्यास मदत

	मदतनीस)				किमान १ वर्षाचा अनुभव	करणे. २.रसायनी व अणुजैविकतज्ञ यांचेकडून दिलेले इतर कोणतेही कार्य प्रयोगशाळा स्वच्छता ठेवणे.
कायम स्वरूपी कंत्राटी पध्दतीने भरावयाचे मनुष्यबळ						
१	Sweeper (सफाई कामगार)	२	२५०००	किमान आठवी पास	किमान २ वर्षाचा अनुभव (विशेषतः प्रयोगशाळा, आरोग्यसेवा किंवा औद्योगिक क्षेत्रातील अनुभव)	१.प्रयोगशाळेचे सर्व मजले, कार्यस्थान, शौचालये आणि इतर जागा रोज स्वच्छ करणे आणि निर्जंतुकीकरण करणे. २.प्रोटोकॉलनुसार प्रयोगशाळेतील विशेष कचऱ्याची संकलन आणि निपटारा करणे. ३.जास्त वापर असलेल्या जागांचे नियोजित वेळेत गहन स्वच्छता करणे. ४.कोणतेही इतर संबंधित कार्य
२	Security Guard (सुरक्षा रक्षक)	३	२५०००	किमान आठवी पास	किमान २ वर्षाचा सुरक्षा कार्यात अनुभव, (नियंत्रित प्रवेश वातावरणात प्राधान्याने)	१. २४/७ सुरक्षा कवरेज प्रदान करणे, सीसीटीव्ही फीड्सचे निरीक्षण करणे, प्रवेश नियंत्रित करणे आणि अभ्यागतांची नोंद राखणे. २.परिसराची नियमित गस्त घालणे, ज्यात छत आणि परिसराचा समावेश आहे. ३.कोणत्याही सुरक्षा संबंधित घटनेचे किंवा उल्लंघनाची तत्काळ अधिका-यांना माहिती देणे ४.कोणतेही इतर संबंधित कार्य.